



തലശ്ശേരി അതിരൂപത

വിശ്വാസപരിശീലനകേന്ദ്രം

Ph : 0490 2344430, E-mail : catechesistly@gmail.com

സർക്കുലർ - ജനുവരി 2017

“ഈശോ ജ്ഞാനത്തിലും പ്രായത്തിലും ദൈവത്തിന്റെയും മനുഷ്യരുടെയും പ്രീതിയിലും വളർന്നുവന്നു” (ലൂക്ക 2:52).

പുതിയ പ്രതീക്ഷകളുമായി ഒരു പുത്തൻ വർഷംകൂടി ദൈവം നമുക്ക് നൽകിയിരിക്കുന്നു. കഴിഞ്ഞവർഷത്തെ കുറവുകളെ പരിഹരിച്ചുകൊണ്ട് പുതിയ വർഷത്തിൽ നമുക്ക് കർമ്മോത്സുകരാകാം. വരുംതലമുറയ്ക്ക് ഈശോയെ പകർന്നു കൊടുക്കുന്ന തിരുസഭയുടെ മഹത്തരമായ ശുശ്രൂഷയിൽ നമുക്കും സജീവമായി പങ്കുചേരാം. എല്ലാവർക്കും പുതുവത്സരം ശംസകൾ.

1. അതിരൂപതാ മതബോധന കമ്മിറ്റി

2016-17 അധ്യയനവർഷത്തെ രണ്ടാമത്തെ അതിരൂപതാ മതബോധന കമ്മിറ്റി അഭിവന്ദ്യ മാർ ജോർജ്ജ് ഞരളക്കാട്ട് പിതാവിന്റെ അധ്യക്ഷതയിൽ 2017 മാർച്ച് 7-ാം തീയതി ചൊവ്വാഴ്ച രാവിലെ 10 മണി മുതൽ 1 മണിവരെ സന്ദേശഭവനിൽവെച്ച് ചേരുന്നു. ഓരോ സന്യാസസമൂഹത്തിന്റെയും പ്രൊവിൻഷ്യലും ബഹു. ഫൊറോന വികാരിയച്ചന്മാരും മേഖലാ പ്രസിഡന്റുമാരും മറ്റ് പ്രത്യേകം തിരഞ്ഞെടുക്കപ്പെട്ടവരുമാണ് സംബന്ധിക്കേണ്ടത്.

2. ഡിപ്ലോമ പരീക്ഷ (ക്ലാസ്സ് XII)

XII -ാം ക്ലാസ്സിന്റെ ഡിപ്ലോമ പരീക്ഷ ജനുവരി 26ന് വ്യാഴാഴ്ച ഉച്ചകഴിഞ്ഞ് 2 മണിമുതൽ 4 മണിവരെയായിരിക്കും. 25ന് ഫൊറോന കേന്ദ്രത്തിൽനിന്ന് ചോദ്യപേപ്പർ എടുക്കാവുന്നതാണ്.

3. യാത്രയയപ്പ് മീറ്റിംഗ്

XII-ാം ക്ലാസ്സിലെ കുട്ടികൾ പഠനം പൂർത്തിയായി പോകുന്നതിന് മുൻപ് അവർക്ക് യാത്രയയപ്പ് കൊടുക്കുന്ന നല്ല പതിവ് സൺഡേസ്കൂളുകളിലുണ്ട്. സൺഡേസ്കൂൾ പഠനത്തിന്റെ ഓർമ്മ നിലനിർത്തുന്നതിനും ദൈവാനുഭവത്തിന്റെ മേഖലകൾ അയവിറക്കുന്നതിനുമായി അത്തരത്തിലുള്ള മീറ്റിംഗ് എല്ലാ സൺഡേസ്കൂളുകളിലും ക്രമീകരിക്കേണ്ടതാണ്. ഹെഡ്മാസ്റ്ററും സ്റ്റാഫ് അംഗങ്ങളും ബഹു. വികാരിയച്ചനുമായി ആലോചിച്ച് വേണ്ട ക്രമീകരണങ്ങൾ നടത്തുമല്ലോ.

4. വാർഷികപരീക്ഷ I-XI

അതിരൂപതാ മതബോധനകമ്മിറ്റിയുടെ തീരുമാനപ്രകാരം 1 മുതൽ 11 വരെയുള്ള ക്ലാസ്സുകളിലെ കുട്ടികളുടെ വാർഷിക പരീക്ഷ വിശ്വാസോത്സവത്തിനുശേഷം ഒരുമിച്ചായിരിക്കും.

5. ജനറൽ/മോഡൽ ചോദ്യങ്ങൾ

ജനുവരി 26ന് നടത്തുന്ന XII-ാം ക്ലാസ്സിലെ വാർഷിക പരീക്ഷയുടെ മോഡൽ ചോദ്യങ്ങളും ജനറൽ ചോദ്യങ്ങളും വെബ്സൈറ്റിൽ പ്രസിദ്ധീകരിച്ചിട്ടുണ്ട്. ജനറൽ ചോദ്യങ്ങളിൽനിന്ന് 5 മാർക്കിന്റെ ചോദ്യങ്ങൾ ഉണ്ടായിരിക്കും. അധ്യാപകർ വെബ്സൈറ്റിൽനിന്ന് ജനറൽ ചോദ്യങ്ങളെടുത്ത് കുട്ടികൾക്ക് നൽകി അവരെ ഒരുകേണ്ടതാണ്.

6. പരീക്ഷ സൂപ്പർവൈസർമാർ

ജനുവരിയിൽ നടത്തുന്ന വാർഷികപരീക്ഷയ്ക്ക് പരീക്ഷാകേന്ദ്രങ്ങളിൽ സൂപ്പർവൈസർമാരെ നിയമിക്കേണ്ടതാണ്. ഫൊറോന കമ്മിറ്റി ആലോചിച്ച് സൂപ്പർവൈസർമാരെ നേരത്തെ തിരഞ്ഞെടുക്കുമല്ലോ.

7. സഭാവിജ്ഞാനീയ കിസ്

അധ്യാപകർക്കു പഠിക്കാനുള്ള ‘കത്തോലിക്കാ സഭ ഇന്നലെയും ഇന്നും’ എന്ന പുസ്തകത്തെ ആസ്പദമാക്കിയുള്ള സഭാവിജ്ഞാനീയ കിസ് ഫെബ്രുവരി 25ന് തളിപ്പറമ്പ് ഇടവകയിൽവെച്ച് രാവിലെ 10 മണിക്ക് നടത്തുന്നു.

8. വിശ്വാസോത്സവം ഏപ്രിൽ 1-5

വിശ്വാസോത്സവം ഏപ്രിൽ 1 മുതൽ 5 വരെയാണ്. വിശ്വാസോത്സവ വർക്ക്ബുക്കിന്റെ ഓർഡർ ഫോം പൂരിപ്പിച്ച് ഓഫീസിലേക്ക് അയക്കേണ്ടതാണ്. വർക്ക്ബുക്കുകളുടെ വില ഫെബ്രുവരി മാസത്തെ ബുള്ളറ്റിനിൽ അറിയിക്കുന്നതായിരിക്കും. IV-ാം ക്ലാസ്സിലെ കുട്ടികളുടെ വർക്ക്ബുക്കായ ‘ജീവന്റെ അപ്പം’ (ആദ്യകുർബാന സ്വീകരണത്തിനുള്ള പരിശീലന പുസ്തകം) കാറ്റിക്കിസം ഓഫീസിൽ ലഭ്യമാണ്.

9. സീറോ മലബാർ മിഷൻ ഞായർ

സീറോമലബാർ സഭയുടെ മിഷൻ ഞായറായ ജനുവരി 8-ാം തീയതി എല്ലാ സൺഡേസ്കൂളിലും മിഷൻദിനമായിട്ട് ആചരിക്കേണ്ടതാണ്.

10. പ്രണയം 2016

നമ്മുടെ അതിരൂപതയിൽ മതബോധനത്തിന് 12-ാം ക്ലാസ്സിൽ പഠിക്കുന്ന മുഴുവൻ വിദ്യാർത്ഥികൾക്കുമായി ഒരു പഠന ക്ലാസ് വിശ്വസോത്സവത്തോടനുബന്ധിച്ച് ഫൊറോനാകേന്ദ്രങ്ങളിൽ ക്രമീകരിക്കുന്നു. ഏപ്രിൽ 7-ാം തീയതി രാവിലെ 10 മുതൽ ഉച്ചകഴിഞ്ഞ് മൂന്നുമണിവരെയാണ് ക്ലാസ്സ് നടത്തുന്നത്. ലൗജിഹാദ്, അന്യമതപ്രണയബന്ധങ്ങൾ തുടങ്ങിയവ വർദ്ധനമാകുന്ന ആധുനിക സാഹചര്യത്തിൽ നമ്മുടെ യുവജനങ്ങളെ വിശ്വാസത്തിൽ ആഴപ്പെടുത്തുക എന്നതാണ് ഈ ക്ലാസിന്റെ ലക്ഷ്യം. 12-ാം ക്ലാസ് വിദ്യാർത്ഥികൾ തങ്ങളുടെ മാതാപിതാക്കളോടൊപ്പം ഈ ക്ലാസിൽ നിർബന്ധമായും പങ്കെടുക്കേണ്ടതാണ്. ഇക്കാര്യം കുട്ടികളെ അധ്യാപകർ അറിയിക്കുമല്ലോ.

11. സെമിനാർ (ആസ്പെക്ട്)

അധ്യാപകരായി ഫൊറോനാതലത്തിൽ ക്രമീകരിച്ചിരിക്കുന്ന രണ്ടാമത്തെ ഏകദിന സെമിനാർ “ഭാരത കത്തോലിക്ക സഭ ഇന്നലെയും ഇന്നും” എന്ന സഭാചരിത്രഗ്രന്ഥത്തെക്കുറിച്ചുള്ള പഠനമാണ്. സഭാചരിത്രം വളരെ പ്രധാനപ്പെട്ടതായതുകൊണ്ട് ഫൊറോനയിലെ മുഴുവൻ അധ്യാപകരും സെമിനാറിൽ നിർബന്ധമായും സംബന്ധിക്കേണ്ടതാണ്. എല്ലാവരുടെയും സൗകര്യർത്ഥം ക്ലാസ്സുകൾ ഉച്ചകഴിഞ്ഞ് 2 മുതൽ 5.30 വരെയായിരിക്കും. സെമിനാറുള്ള ദിവസം വേദപാഠക്ലാസ്സ് ഒരുമണിക്ക് അവസാനിപ്പിച്ച് പൊതുവായി ഭക്ഷണം കഴിച്ച് എല്ലാവരും ഒരുമിച്ച് സെമിനാറിൽ എത്തുമല്ലോ. ക്ലാസ്സിന് വരുമ്പോൾ നിർബന്ധമായും ടെക്സ്റ്റ് ബുക്ക് കൊണ്ടുവരേണ്ടതാണ്. പുസ്തകം ആവശ്യമുള്ളവർക്ക് ഓഫീസിൽനിന്ന് വാങ്ങാവുന്നതാണ്.

ജനുവരി മാസത്തെ സെമിനാർ			
തീയതി	ഫൊറോന	സ്ഥലം	സമയം
01 ഞായർ	വെള്ളരിക്കുണ്ട്	വെള്ളരിക്കുണ്ട്	2.00 - 5.30 pm
01 ഞായർ	തോമാപുരം	തോമാപുരം	2.00 - 5.30 pm
08 ഞായർ	പനത്തടി	പനത്തടി	2.00 - 5.30 pm
08 ഞായർ	കാഞ്ഞങ്ങാട്	കാഞ്ഞങ്ങാട്	2.00 - 5.30 pm
15 ഞായർ	നെല്ലിക്കാംപൊയിൽ	നെല്ലിക്കാംപൊയിൽ	2.00 - 5.30 pm
15 ഞായർ	കുന്നോത്ത്	കുന്നോത്ത്	2.00 - 5.30 pm
15 ഞായർ	എടൂർ	എടൂർ	2.00 - 5.30 pm
22 ഞായർ	പേരാവൂർ	പേരാവൂർ	2.00 - 5.30 pm
22 ഞായർ	മേരിഗിരി	മേരിഗിരി	2.00 - 5.30 pm

12. താഴെ കൊടുത്തിരിക്കുന്ന കാര്യങ്ങൾ പ്രത്യേകം ശ്രദ്ധിക്കുക

1. ഡിപ്ലോമ രജിസ്ട്രേഷൻ ഫോം തരാത്തവർ കുട്ടികളുടെ വിവരങ്ങൾ ചേർത്ത് രണ്ടു കോപ്പികളും എത്രയും പെട്ടെന്ന് ഓഫീസിലേയ്ക്ക് അയച്ചുതരുന്നതല്ലോ. വെബ്സൈറ്റിലെ റിപ്പോർട്ട് സെക്ഷനിൽ ഡിപ്ലോമ രജിസ്ട്രേഷൻ 2016-2017ന്റെ പ്രിൻ്റൗട്ട് അതേ ക്രമത്തിൽ വേണം കുട്ടികളുടെ വിവരങ്ങൾ ഡിപ്ലോമ രജിസ്ട്രേഷൻ ഫോമിൽ എഴുതി ചേർക്കേണ്ടത്.
2. ഡിപ്ലോമ ഇംപ്രൂവ്മെന്റ് എഴുതുന്നവരുടെയും നോൺ റെഗുലർ സ്റ്റുഡന്റായി പരീക്ഷ എഴുതുന്നവരുടെയും വിവരങ്ങൾ വെബ്സൈറ്റിലും രജിസ്ട്രേഷൻ ഫോമിലും ചേർക്കേണ്ടതില്ല. അവരുടെ പേരുവിവരങ്ങൾ ലെറ്റർപാഡിൽ എഴുതി ഹെഡ്മാസ്റ്ററുടെ ഒപ്പോടുകൂടി രജിസ്ട്രേഷൻ ഫോമിനോടൊപ്പം അയച്ചുതരേണ്ടതാണ്.
3. വിശ്വസോത്സവത്തിന്റെ വർക്ക്ബുക്കുകളുടെ എണ്ണം എഴുതിയ ഫോം ഡിപ്ലോമ രജിസ്ട്രേഷൻ ഫോമിന്റെകൂടെ അയക്കുക.
4. അധ്യാപകരുടെ പേരുവിവരങ്ങളും മറ്റു കാര്യങ്ങളും ജനുവരി 30നകം നിർബന്ധമായും വെബ്സൈറ്റിൽ ചേർത്ത് സഹകരിക്കുമല്ലോ.
5. ആസ്പെക്ട് പരീക്ഷ എഴുതുന്നവരുടെ എണ്ണം വിശ്വസോത്സവ വർക്ക്ബുക്കിന്റെ ഫോമിൽ ചേർക്കേണ്ടതാണ്. ഈ വർഷം ആസ്പെക്ട് പരീക്ഷക്ക് 100 One word Questions ആയിരിക്കും. എല്ലാവരും പരീക്ഷ യാണ് എഴുതേണ്ടത്. പ്രബന്ധം ഉണ്ടായിരിക്കുകയില്ല. പരീക്ഷയെ സംബന്ധിച്ചുള്ള കാര്യങ്ങൾ പിന്നീട് അറിയിക്കും.
6. അതിരൂപതാ മതബോധനകമ്മിറ്റിയുടെ നിർദ്ദേശപ്രകാരം (2011 ജൂൺ14) 65 വയസ്സായ അധ്യാപകർ റിട്ടയർ ചെയ്യുമ്പോൾ ഇടവകാതലത്തിൽ അവരെ ആദരിക്കേണ്ടതാണ്. ഇടവകാ തിരുനാളിനോടനുബന്ധിച്ചുള്ള വാർഷികയോഗങ്ങൾ അതിനായി പ്രയോജനപ്പെടുത്തുമല്ലോ. അതുപോലെ ഹെഡ്മാസ്റ്റർമാരുടെ സേവനകാലം 15 വർഷമായി നിശ്ചയിച്ചിട്ടുള്ള കാര്യവും ഓർമ്മപ്പെടുത്തട്ടെ.

13. BTh Course (Lumen Ecclesiae) പഠനം പൂർത്തിയാക്കാൻ സുവർണ്ണാവസരം

1. പഠനം ഇടയ്ക്കുവെച്ച് മുടങ്ങിപ്പോയവർക്കായി ഏപ്രിൽ 18, 19, 20 തീയതികളിൽ തലശ്ശേരിയിൽവെച്ച് റസിഡൻഷ്യൽ ക്ലാസ്സ് (Residential Class) ഉണ്ടായിരിക്കും. തിയോളജിയുടെ എല്ലാ വിഷയങ്ങൾക്കും ക്ലാസ്സ് നൽകുന്നതായിരിക്കും.
2. പരീക്ഷകൾ മുടങ്ങിപ്പോയവർക്കായി ഫെബ്രുവരി 4, 5, 19, 20 തീയതികളിലായി ഇരിട്ടി, തോമാപുരം, ചെമ്പേരി, പനത്ത

ടി, ആലക്കോട്, പടന്നക്കാട്, എന്നീ സെന്ററുകളിൽ വെച്ച് പരീക്ഷ ഉണ്ടായിരിക്കും. പരീക്ഷ എഴുതുന്നവർ ആൽഫാ ഓഫീസിൽ വിളിച്ചുപറയേണ്ടതാണ്.

- 3. കൂടാതെ തലശ്ശേരിയിൽ വെച്ച് ഏത് ദിവസവും പരീക്ഷ എഴുതാൻ സാധിക്കുന്നതാണ്. മുൻകൂട്ടി ആൽഫാ ഓഫീസിൽ വിളിച്ചു പറയുക. ക്ലാസുകൂടാത്തവർക്കും പരീക്ഷ എഴുതാവുന്നതാണ്.
- 4. ഈ വർഷം BTh (*Lumen Ecclesiae*) Course പൂർത്തിയാക്കുന്നവർ Dissertation എഴുതുന്നതിനെക്കുറിച്ച് ചിന്തിക്കുക. Schema തയ്യാറാക്കി കാണിച്ചാൽ തിരുത്തൽ നൽകുന്നതായിരിക്കും - സഹായം ആവശ്യമുള്ളവർ ആൽഫാ ഓഫീസുമായി ബന്ധപ്പെടുക. (ഫോൺ നമ്പർ 0490 2344727, 9400509515)
- 5. BTh (*Lumen Ecclesiae*) Course -ന്റെ ഫീസ് അടക്കാൻ ബാക്കിയുള്ളവർ ജനുവരി 30 നകം വിശ്വാസപരിശീലന ഓഫീസിൽ അടക്കേണ്ടതാണ്.

എല്ലാ അധ്യാപകരും മേൽപറഞ്ഞ അവസരങ്ങൾ പ്രയോജനപ്പെടുത്തി BTh (*Lumen Ecclesiae*) Course പൂർത്തിയാക്കുവാൻ ശ്രദ്ധിക്കുമല്ലോ.

14. ഡിപ്ലോമ പരീക്ഷ നിർദ്ദേശങ്ങൾ

- 1. പരീക്ഷ 2017 ജനുവരി 26നു ഉച്ചയ്ക്കു 2 മുതൽ 4 വരെയായിരിക്കും. പരീക്ഷയുടെ സമയത്തിന് മാറ്റം വരുത്താൻ പാടില്ല. നിശ്ചയിക്കപ്പെട്ടിരിക്കുന്ന സമയത്തിനുപുറത്ത് നടത്തുന്ന പരീക്ഷപേപ്പറുകൾ മൂല്യനിർണ്ണയത്തിന് പരിഗണിക്കുന്നതല്ല. കൂടാതെ രജിസ്റ്റർ ചെയ്യാത്ത കുട്ടികളെ പരീക്ഷ എഴുതിക്കാൻ പാടില്ല.
- 2. സൂപ്പർവൈസർ നിയമിക്കപ്പെട്ട സെന്ററിൽ 1.30നു മുൻപായി എത്തുക.
- 3. ചോദ്യപേപ്പർ പായ്ക്കറ്റ് പരീക്ഷയ്ക്കു 15 മിനിറ്റു മുൻപു പരീക്ഷാഹാളിൽ വെച്ചു മാത്രം തുറക്കുക.
- 4. ഹെഡ്മാസ്റ്ററും ക്ലാസ് അധ്യാപകരും പരീക്ഷാസമയം മുഴുവനും പരീക്ഷാ ഹാളിൽ ഉണ്ടായിരിക്കണം.
- 5. ഡിപ്ലോമ പരീക്ഷയെഴുതുന്ന കുട്ടികൾ ഉത്തര കടലാസിൽ പേര് എഴുതാൻ പാടില്ല. പകരം വിശ്വാസപരിശീലന കേന്ദ്രത്തിൽനിന്നും നൽകിയിട്ടുള്ള രജി. നമ്പർ, സ്റ്റിപ്പിൽ രജി. നമ്പർ എഴുതി ഉത്തരക്കടലാസിനൊപ്പം പിൻ ചെയ്യുക. കൂടാതെ രജി. നമ്പർ ഉത്തരക്കടലാസിന്റെ ഒന്നാം പേജിലും കുട്ടികളെക്കൊണ്ട് എഴുതിപ്പിക്കണം. ഡിപ്ലോമ പരീക്ഷ എഴുതുന്ന കുട്ടികൾക്ക് സൺഡേ സ്കൂളിൽനിന്ന് പൊതുവായി പേപ്പറുകൾ (A4) വിതരണം ചെയ്യേണ്ടതാണ്.
- 6. ഉത്തരക്കടലാസുകൾ രജി. നമ്പറിന്റെ ക്രമത്തിൽ അടുക്കി പായ്ക്കു ചെയ്യണം. ഉത്തരക്കടലാസുകൾ മടക്കി പായ്ക്കു ചെയ്യരുത്. ഡിപ്ലോമ ഇംപ്രൂവ്മെന്റ് ഉത്തരക്കടലാസുകൾ വേറെകവറിൽ പായ്ക്ക് ചെയ്യണം.
- 7. രജിസ്ട്രേഷൻ ഫോമിന്റെ മൂന്നാമത്തെ കോളത്തിൽ Internal Mark ചേർക്കേണ്ടതാണ്. പരീക്ഷ എഴുതാത്ത കുട്ടികളുടെ റിമാർക്സ് കോളത്തിൽ Absent എന്നെഴുതുക. രജി. ഫോം പ്രത്യേക കവറിലിട്ട് ഉത്തര കടലാസിനോടൊപ്പം പായ്ക്ക് ചെയ്യണം. ഡിപ്ലോമ രജി. ഫോമിൽ ആവശ്യപ്പെട്ടിരിക്കുന്ന എല്ലാ വിവരങ്ങളും പൂരിപ്പിക്കേണ്ടതാണ്.
- 8. ഉത്തരക്കടലാസുകൾ പായ്ക്കു ചെയ്യുമ്പോൾ 'Centre Head Sheet' എന്ന ഫോം കൃത്യമായി പൂരിപ്പിച്ച് സൂപ്പർവൈസറും ഹെഡ്മാസ്റ്ററും ഒപ്പുവെച്ച് ഒരു കോപ്പി പായ്ക്കറ്റിനകത്തും ഒന്ന് പായ്ക്കറ്റിനു പുറത്തും കാണത്തക്ക രീതിയിലും ഒട്ടിച്ച് ഉത്തരക്കടലാസ് പായ്ക്കറ്റ് സീൽ ചെയ്യുക.
- 9. ഉത്തരക്കടലാസ് പായ്ക്കറ്റ് പരീക്ഷാദിനത്തിൽ തന്നെ ഫൊറോനാ കേന്ദ്രത്തിലെത്തിക്കുക. ജനുവരി 27-ാം തീയതി ഉത്തരക്കടലാസുകൾ വിശ്വാസപരിശീലന കേന്ദ്രത്തിലേക്ക് കൊണ്ടുപോകുന്നതാണ്.
- 10. പരീക്ഷയിൽ എന്തെങ്കിലും ക്രമക്കേടുകൾ നടന്നാൽ വിശ്വാസപരിശീലനകേന്ദ്രത്തിൽ അറിയിക്കുക. ഫോൺ : 0490 2344430.

പുതുവത്സരാശംസകളോടെ,

ഫാ. ജോർജ്ജ് കാഞ്ഞിരക്കാട്ട്
ഡയറക്ടർ